



اسکولوں کی معاونت کرنے کے لیے ہماری تنظیم

اسکول اس بات کا فیصلہ کس طرح کرتے ہیں کہ کس روابطی نظام میں شمولیت کی جائے؟

ہر ایک پرنسپل، اسکولی قیادت ٹیم کی مشاورت کے ساتھ (اسکول کے اساتذہ کے ایک گروہ، اسکول کے قائدین اور والدین)، ایک ایسی روابطی ٹیم کا انتخاب کرتے ہیں جن کے لیے وہ یقین رکھتے ہیں کہ یہ اسکول کی ضروریات اور اہداف کو بہترین طور پر پورا کریں گے۔

کچھ رابطہ ٹیمیں اسکولوں کے ایسے گروہوں کی معاونت کرتی ہیں جن میں ایک مخصوص تعلیمی فلسفہ یا طریقہ مشترک ہوتا ہے۔ دیگر روابطی نظام زیادہ تر چھوٹے اسکولوں، ایلیمنٹری اسکولوں، انگریزی زبان کے متعلمین کی بہت بڑی تعداد رکھنے والے اسکولوں، یا دیگر مشترکہ خصوصیات رکھنے والے اسکولوں کو معاونت فراہم کرتے ہیں۔ اسکول سال میں ایک بار روابطی نظام تبدیل کر سکتے ہیں۔ البتہ، نیو یارک شہر اسکولوں کی بہت بڑی اکثریت اپنی موجودہ روابطی ٹیم کے ساتھ متعدد سالوں سے شرکت دار ہیں۔

محکمہ تعلیم، علاقائی معاونتی ساخت سے روابطی ساخت میں کیوں منتقل ہوا؟

ہمارا یقین ہے کہ ہمارے طلباء کے قریب ترین افراد - پرنسپل، اساتذہ، اور اسکولی برادریوں - کے پاس ان کے اسکول کے اہم فیصلے کرنے کے لیے لچک ہونی چاہیے۔ بچوں کی اولیت کی اصلاح کے تحت، اسکولی برادریوں کے پاس اسکول کی فیصلہ سازی میں ماضی کے مقابلے میں، اس وقت پہلے سے کہیں زیادہ اختیار حاصل ہے۔ اس کا مطلب ہے کہ ہمیں اسکول کی معاونت کی ایک ایسی لچکدار ساخت کی ضرورت ہے جو اسکولوں کو ان کے طلباء کی اعلیٰ سطح کی حصولیابی کو یقینی بنانے کے لیے بہترین طریقوں کو تلاش کرنے میں مدد کرنے کے لیے ماہرانہ وسائل فراہم کرے۔

ایک قریب میں واقع معاونتی عملے کے ساتھ کام کرنے کے تقاضے کے بجائے، اب پرنسپل ایک ایسی روابطی ٹیم کا انتخاب کر سکتے ہیں جو ان کی ضروریات کی معاونت بہترین طور پر کر سکے۔ یہ ساخت شہر کے مختلف حصوں میں واقع اسکولوں کی، ایک دوسرے کے ساتھ ایسے طریقوں سے رابطہ کرنے میں مدد کرتی ہے جو بہترین طریقوں کے اشتراک کو فروغ دیتے ہیں۔ روابطی ٹیموں کو اسکولوں کے مسائل حل کرنے کے لیے تقویت دی جاتی ہے؛ معیار کو یقینی بنانے کے لیے، پرنسپل ہر سال اپنی روابطی ٹیموں کے ذریعے موصول کی جانی والی معاونت کی درجہ بندی کرتے ہیں اور روابطی ٹیمیں جن اسکولوں کو معاونت فراہم کرتی ہیں، یہ ان اسکولوں کے پرنسپل کی تسلی اور تعلیمی کارکردگی دونوں ہی کے لیے جوابدہ ہوتی ہیں۔ اعلیٰ معیار، مؤثر اور ضروریات کے مطابق معاونت، پرنسپلوں کو تعلیم کو بہتر بنانے کی خاطر اساتذہ کے ساتھ کام کرنے کے لیے مزید وقت صرف کرنے کے قابل بناتی ہیں - ایک بار پھر، یہ روابطی ٹیموں کی معاونت کی مدد سے ممکن ہوتا ہے۔ محکمہ کی شہر پیما روابطی معاونت کے نمونے میں منتقلی اخراجات میں نمایاں بچت کا نتیجہ بنی ہے، ہم اس رقم کو اسکولوں کے بجٹ میں دوبارہ صرف کرنے کے قابل ہوئے، 2006 سے لے کر، اسکول کے معاونتی اخراجات میں 32% کمی ہوئی ہے۔

نیو یارک شہر محکمہ تعلیم (DOE) 1,700 سے زائد اسکولوں میں 11 لاکھ سے زائد طلباء اور ان کے اہل خانہ کو خدمات فراہم کرتا ہے۔ ہم، والدین اور اہل خانہ کو مفید معلومات فراہم کرنے کے لیے اور ان کو ہمارے شہر کے پبلک اسکول پروگراموں اور آغاز کاروں میں شرکت کرنے کثیر مواقع پیش کرنے کے لیے پابند عہد ہیں۔ یہ دستاویز اس بات کی وضاحت کرتا ہے کہ ہمارے اسکولوں کی معاونت روازنہ کس طرح کی جاتی ہے اور یہ معاونت آپکے بچے کی تعلیمی کامیابی کو کس طرح بہتر بنائے گی۔

بچوں کی اولیت کے روابط کے نظام (چلڈرن فرسٹ نیٹ ورکس) کیا ہیں اور یہ اسکولوں کی معاونت کس طرح کرتے ہیں؟

موسم بہار 2010 سے، نیو یارک شہر کے تمام پبلک اسکول اپنی بنیادی معاونت تقریباً 15 ارکان کے ایک عملے سے حاصل کرتے ہیں جس کو چلڈرن فرسٹ نیٹ ورک کہا جاتا ہے۔ ہر ایک روابطی ٹیم تقریباً 25 اسکولوں کو ایک گروہ کے لیے ماہرانہ معاونت، تکنیکی امداد اور بہتر معیار برقرار رکھنے میں مدد فراہم کرتی ہے: یہ اساتذہ اور پرنسپلز کو تربیت اور رہنمائی فراہم کرتے ہیں، ہر اسکول کی ضروریات کو پورا کرنے کے لیے تدریسی وسائل بانٹتی ہے، اور اسکولوں کی روابط کے پورے نظام میں ایک دوسرے ساتھ باہمی طور پر کام کرنے میں مدد کرتی ہے۔ روابطی ٹیمیں اسکولوں کی اساتذہ کو بھرتی کرنے اور ان کو ملازمت پر رکھنے، ان کے بجٹ کو مؤثر انداز میں خرچ کرنے، روز مرہ کے کام کرنے، اعداد و شمار اور ٹیکنالوجی کا استعمال کرنے، اور برادری پر مبنی تنظیموں اور ثقافتی اداروں کے ساتھ شراکت کو مستحکم کرنے میں بھی مدد کرتی ہیں۔ اس کے علاوہ، روابطی نظام اسکولوں کی معذوری کے حامل طلباء اور انگریزی زبان کے متعلمین کے لیے مؤثر خدمات فراہم کرنے میں مدد کرتے ہیں۔ کیونکہ ایک ہی ٹیم ہر اسکول کو تمام مختلف شعبوں میں معاونت فراہم کرتی ہے، پرنسپل اس بات میں پراعتماد ہو سکتے ہیں کہ ہر ایک فیصلہ اسکول کے تعلیماتی اہداف کو ذہن میں رکھتے ہوئے تدبیرانہ طور پر کیا جائے گا۔





روابط (نیٹ ورک) اور مہتمین یہاں تک پہنچنے کے لیے کس طرح کام کرتے ہیں؟

روابط کی ساخت کے ذریعے فراہم کی جانے والی معاونت کے علاوہ، ہر ایک اسکول کی نگرانی ایک مہتمم کے ذریعے کی جاتی ہے، جس کا تعین اس اجتماعی اسکولی ضلع کے ذریعے کیا جاتا ہے جس میں اسکول واقع ہے یا بائی اسکولوں کی صورت میں، اس برو کے ذریعے۔ روابطی قائدین اور مہتممین اسکولوں کو مربوط معاونت اور نگرانی فراہم کرنے کے لیے مل کر کام کرتے ہیں۔ مہتممین پرنسپل کے انتخاب اور تشخیص میں، اساتذہ کی معیاد کے فیصلے، برادری کی شمولیت، اور مسائل و شکایات سے نمٹنے میں اہم کردار ادا کرتے ہیں۔

مجھے کیسے معلوم ہو گا کہ کونسا نیٹ ورک میرے اسکول کو معاونت فراہم کرتا ہے؟

آپ اپنے اسکول کے روابط اور مہتمم کی معلومات کو اسکول کے ویب صفحے کی دائیں جانب "اسکول کی تفصیلات" ("School Details") کے نیچے درج پائیں گے۔ اپنے اسکول کا ویب صفحہ تلاش کرنے کے لیے محکمہ تعلیم کی ویب سائٹ: <http://schools.nyc.gov> پر تلاش (Search) کے نظام کو استعمال کریں۔

مزید جانیں

- یہ جانیں کہ آپ کا اسکول کس نیٹ ورک سے تعلق رکھتا ہے اور کیوں۔
- اپنے بچے کے اسکول یا اپنے ضلع کی سرگرمیوں اور اجلاس میں شرکت کریں۔
- ARIS پیرنٹ لنک پر لاگ ان کریں: <https://arisparentlink.org/> parentlink پر جائیں۔
- اپنی نیو یارک شہر اہل خانہ رہنمائی کتابچے کی نقل حاصل کریں اور اپنے بچے کو کامیابی کی راہ پر گامزن رکھنے کے لیے مددگار تجاویز کو جاننے کے لیے <http://schools.nyc.gov/ParentsFamilies> پر جائیں۔
- طلبا اور اسکولوں کے لیے محکمہ کی پیش بینی کے بارے میں مزید جاننے کے لیے طلبا اور اسکولوں کے لیے معیارات کو بلند کرنا: عمل درآمد کے لیے ہماری پرعظمیٰ کو پڑھیں <http://schools.nyc.gov> پر جائیں۔

بطور والدین، میرے اسکول کی روابطی ٹیم کس طرح میری مدد کر سکتی ہے؟

روابطی ٹیمیں طلبا کی حصولیابی کو بہتر بنانے کے لیے اسکولی برادری کے ساتھ مل کر کام کرتی ہیں۔ اس کی کئی صورتیں ہو سکتی ہیں، اس کا انحصار اسکول کی ساخت اور نیٹ ورک شراکت کے نقطہ ارتکاز پر ہوتا ہے۔ پرنسپلز اور اساتذہ کو تدریسی طور پر معاونت فراہم کرنے اور اسکول کو چلانے کے لیے بنیادی کاموں میں مدد کرنے کے علاوہ، نیٹ ورک، اسکول کے ڈھانچے میں اہل خانہ کی شمولیت میں اضافہ کرنے کے لیے کام کرتے ہیں جیسے کہ اسکولی قیادت ٹیمیں اور والدین کی انجمن، اس کے ساتھ ساتھ یہ اہل خانہ کے ساتھ بات چیت کرنے کے وسیلوں کو کھلا رکھنے کو بھی یقینی بناتے ہیں۔

شمولیت کریں۔ مل کر کام کر کے، ہم اپنے بچوں کو نیو یارک شہر کے قائدین کی اگلی نسل بننے کے لیے تیار کر سکتے ہیں۔ مزید شمولیت کرنے کے مواقع کے بارے میں مزید جاننے کے لیے اپنے اسکول سے رابطہ کریں۔